



ERITREAN REVOLUTIONARY DEMOCRATIC FRONT

**ሓድነት መንእሰያት ኤርትራ ብምውሓስ፡
ንቕጽን ሰፊሕን ተሳትፎአም ምርግጋጽ፡
አብ መስርሕ ደሞክራሲያዊ ለውጢ ትርጉሙ ኩለንተናዊዩ!!**

ህዝብን ሃገርን ኤርትራ ንሓደጋ ብርሰትን ምብትታንን ተቃሊዳም፡ ሕቶ ድሕነቶምን ቀጻልነቶምን አብ ሓደጋ ወዳቹ ህጹጽ ምላሽ ይጠልቡ ምህላም ናይ አደባባይ ሚስጢርዮ። አብ ከምዚ ዝኣምሰሉ ተሃዋሲ መድረኽ፡ ካብ ኩሉ ክፍልታት ሕብረተሰብ ትጽቢት ዝግበር ታሪኻዊ ሓላፍነት ምህላዉ ዘይከሓድኻ እንተኾነ፡ ተራ መንእሰያት ኤርትራ አብ ምርግጋጽ ደሞክራሲያዊ ለውጢ፡ መተካእታ ዘይብሉ አዝዩ አገዳሲ ቦታ ከምዘለዎ ንክትዕ ዘይኣቱ ህያው ሓቂዮ።

ነዚ ሓቂዚ ዘራጉዱ ብዙሓት ረጅሒታት ብምግላጽ ነቲ ዝተበገሰናሉ ሓቂ ምድራዕ ይክኣልዮ። ካብቶም አድማሳዊ ሓቅታት እቶም መሰረታውያን ዝበሃሉ ረጅሒታት ንምጥቃስ ዝኣክልኻ፡ “መንእሰይ ብባህርያዊ አካውንኡ፡ ንሓድሽ አተሓሳስባ ዝቐረበ፡ ወጊድነት ናይቲ ጸኒሓውን ባህላውን ልምድታት ብምኻን፡ አካላውን ስነ-አእሙራውን ድልውነቱ፡ ካብ ካልኣት ብዝሓሸ ብርኪ ስለዝርከብ.... ወዘተ መንእሰይ ሕብረተሰብአዊ ናይ ለውጢ ሞተርዮ” ዝብሉ መሰረታዊ መግለጺ ምቕማጥ ይክኣልዮ። ብደረጃ ኤርትራዊ ክውንነት ክንርእይ እንተፈቲንና ድማ፡ ሓርፋፍ ገምጋም ብምውሳድ ካብ ህዝቢ ኤርትራ እቲ ፍርቂ ክፋል ሕብረተሰብ መንእሰይ ወለዶ ምኻኑዎን እዚ ማሕበራዊ ሓይሊዚ አብ ደሞክራሲያዊ ለውጢ ዘለዎ ዕዙዝ ተራ ከም ተወሳኺ መረዳእታ ዝቐርብዮ። ካብዚ ዝተገለጸ ሓቅታት ወጻኢ፡ መንእሰይ ኤርትራ አብ ምርግጋጽ ደሞክራሲያዊ ለውጢ ታሪኻዊ ሓላፍነቱ ብብቕዓትን ብተወፋይነትን ክፍጽም ዝድርኽዎ ምክንያታውን ወድዓውን ክውንነታትውን አለው።

ፋሽስታዊ ስርዓት ህግደፍ፡ ዕድመ ፖለቲካዊ ስልጣን ንምንጥሕ ብመደብ ካብ ዝተኸተሎ ፋሽስታዊ ፖሊሲ እቲ ሓደ፡ ነቲ ሞተር ሕብረተሰብአዊ ለውጢ ዝኾነ መንእሰይ ወለዶ፡ ሱሩ ንምብታኽ ዓለሙ ዘካየዶ ፋሽስታዊ ወፍራዮ። እዚ ወፍራዚ ብጉልባብ ሃገራዊ አገልግሎት ዝጀመረ፡ ብወፍሪ ባርነት ማዕቢሉ፡ ነጻ ጉልበቶም ብምምዝማዝ ብወርቃዊ ዕድላት መንእሰያት ኤርትራ እናተቋመረ፤ አብ ዝኣገደም ናይ ኩናት መጋርያታት ዕሸላት እናሳወረ፡ ንመንእሰይ ወለዶ ካብቲ ተረካቢ ሕድሪ ዝኾነ ባህርያዊ ቦትኡ ጥሊፉ፡ ንህዝብን ሃገርን ኤርትራ ናይ ወላድ መኻን ዝገበረ ደመኛ ጸላኢ ህዝብታት ኤርትራዮ። ብርግጽ ከኣ፡ እዚ ንድሕነት ህዝብን ሃገርን ዝህድድ ዘሎ ፋሽስታዊ ናይ ጥፍኣት ሓደጋ፡ ህልውና ህዝብታትና ብቅሉዕ ናብ ሓደጋ ምስጥሑ፡ ብተግባር ናብ ዝግለጽ ብርኪ አብ ልዕሊ ምዕራጉ፡ ብቅድመ-ግንባር ልዕልን ቅድሚ-ኩሉን ከበድ ዋጋ ዘኸፈሎ ክፍሊ ሕብረተሰብና እንተሎ መንእሰይ ኤርትራዮ።

መንእሰይ ኤርትራ፡ አብ ዝሕረ ሃገሩ ንቡር ህይወት ተሓሪሙ፤ ብኩናትን ህውክትን ሳንሳን ኢሉ፤ ዝፈትዎም ስድራን ዕትብቱ ዝተቐበረትላ መሬት ወለዱ ገዳፉ ክስደድ፤ ብዋጋ ህይወቱ ዘይተኣደነ ሓሳረ መከራ ክወርዶ፤ ብሰሩ ከኣ ዓዲ ዝገደፎም አረጋውያን ስድራቤታቱ፡ አብ ኢጋ-ምጥዋርም ብማእሰርቲ ክቕጽዑ፡ ንብረቶምን ጥሪቶምን ክራሰዩ....ወዘተ መዳርግቲ ኣልቦ በደላት ዝበጽሑ ዘሎ፡ ብርእሰ-ፋሽስቲ ኢሳይያስን ስርዓቱን እዩ።

ነዚ ሓቂዚ ብሓደ እዋናዊ ጭብጢ ክነሰንዮ። እቲ ገና ዝኸርታቱ ዘይሃሰሰ ዘሰቅቕ ፍጻመ ላምፔዱዛን አብኡ ዝሃለቑ 365 ንጹሃት ግዳያትናን ከም አብነት ወሲድና ንርእይ። ዘሰቅቕ ፍጻመ ላምፔዱዛ ጽዑቕ መግለጺ አብ ልዕሊ ኤርትራውያን መንእሰያት፡ ብፋሽስታዊ ስርዓት ኢሳይያስ ዝፍደይዎ ዘለዉ ናይ ሕሰም ህይወት ጥርዚ መርኣዮዮ። ነዚ ዓለም ብዓለማ ብድን-ሓዘን ዝተጎብኣትሉ ኤርትራዊ ፍጻመ፡ ንሕና ኤርትራውያን ግን፡

ንግዳያትና ንቡር ቀብሪኳ ክንገብረሎም ኣይተዓደልናን። መንቀለ ጥፍኣት ንጹሃት ግዳያትና ዝኾነ፣ ኣብ ምድራ-ቤትና ዝበቐለ ዳንዴር ስርዓት፣ ሰሪ ጥፍኣቶም ንሱ ባዕሉ ክንሱ፣ ብህልቂቶም ከባጭወሎም ሰሚዕና።

እስኪ ንተመሳሳሊ ፍጻመ መበገሲና ንምግባር ታሪኽ ክንውከስ። ብ2007 ምስ ላምፕዱዛ ብተመሳሳሊ ኣብ ዝኾነ ፍጻመ፣ ኣስታት 400 ዝበጽሑ ንጹሃት ዜጋታትና፣ ድራር ዓሳታት ባሕሪ ኣብ ዝኾኑሉ ህሞት፣ ብሞትን ሕሰምን ዜጋታትና ዝፍሳህ ዕለ-ል ርእሱ-ፋሽስቲ ኢሳይያስ ኣፈወርቂ፣ ብምኽንያት ቅንያት ፌስቲቫል መንእሰያት ኣብ ዝካየዱ ቃለ-መሕትት “ግቡኣቶም ንዘይምብርካት ዝሃድሙ ዘለዉ ሃዳማትኹም...እዚኣቶም ሓተላታት እዮም...ናይ ታሪኽ ግለት...እዚኣቶም እንተኸይደምልካ ዕዳ ቀለለ” ብዝብል ቃና፣ ኣብ ጽባሕቲ ህይወት ንጹሃት ዝኸፈልናሉ ሓደጋ፣ ከቆናጽቦም ተዓዚብና ኢና። እነሆለ ከኣ፣ እቲ ዕቡይ ርእሱ-ፋሽስቲ ኢሳይያስ ኣፈወርቂ ብምኽንያት መበል 23 ዓመት ዝኸሪ ስርሒት ፈንቅል “እዚኣቶም ህዝብን መንግስትን ኤርትራ፣ ካብ ዘይብሉ ኣምሂርዎም ከብቐዕ፣ ዕድኣም ከይከፍሉ ዝሃደሙ ሰራቕቲኹም” ክብል ቦቲ ጽያፍ ልሳኑ ክዘልፎም ሰሚዕና። ታሪኽ ንባዕላ ደጊማ!! ኣብ ጽባሕ ዘሰቅቕ ህልቂት ላምፕዱዛ ድሮ እቲ ኣባላት ሓለዋ ባሕሪ ጣልያን፣ ንኣስታት 400 ዝኾኑ ኤርትራውያን ስደተኛታት ኣብ ማእከል ባሕሪ፣ ካብ ኣንጻላዊዎም ዝነበረ ከቢድ ሓደጋ ብምድሓን ብህይወት ከምዘውጽእዎም ብማዕከናት ዜና ኣብ ዝግለጹሉ ዝነበረ ሰሙንዮ፣ ርእሱ-ፋሽስቲ ኢሳይያስ፣ እቲ ሕማሙ ደጊስዎ ብድፊኢት መስተን ስኽራንን ዝኾኑ ጽልኡ ክደግሑ ዝኾነ።

ስለዚ እምበኣር፣ ነዚ ታሪኽ ብጸሊም መዛግብ ዝሰነዶ ግፍዕታት ፋሽስታዊ ስርዓት ኢሳይያስ፣ ንኣንሳብን ንኣዋናን ካብ ገጸት ኤርትራ ንምሕካኽ፣ ነዚ በሰሳዚ ንምሕዋይን ድሕነትን ቀጻልነትን ህዝብን ሃገርን ንምውሓስ ኣብ ዝካየድ ቃልሲ፣ ተራ መንእሰይ ኤርትራ ፊታውራሪ ብጽሒት ክህልዎ ግድንዮ። ካብዚ መሰረታዊ ሓቂዚ ብምብጋስ፣ ተሳትፎ መንእሰያት ኤርትራ ኣብ ደሞክራሲያዊ ለውጢ፣ ካብቶም ዝቐደሙ ዓመታት ብዝሓሸ፣ ብሓደ ገጽ ግዳያት ናይቲ ሕሰም ጥራሕ ምጅናም ዝግለጽ ዝነበረ ተሞኩሮኣም ተሰጊሩ፣ ብካልእ ገጽ ኣካልቲ ፍታሕ ንምጅን ዘርኣይዎ ቅሩብነት ንብዙሓት ቡሩህ-ተስፋ ከማዕዱ ወ. ጌሩዎምዮ።

እዚ ኣወንታዊ ዝላዚ፣ ነቶም ካብ ደሞክራሲያዊ ለውጢ ሓቀኛ ረብሓ ዘለዎም ውጹዓት ህዝብታት ኤርትራን ተቓለስቲ ሓይልታቱን፣ መሳርዖም ዘሰስን፣ ንተዓዋታይነቶም ዝድርዕ፣ መኸሰባቶም ዘውሕስ፣ ፍራ- ቃልሰምን ጽንዓቶምን ጌሮም ብምርኣይ፣ ልባዊ ግን፣ ከኣ ዘይተወሃሃደ ዝተበታተኹ፣ ብክንዲቲ ዝድለ ደረጃ ዘየድመዐ ደገፋት ንምግባር ጸዕርታት ተኻይዱዮ። ሕጂውን ደገፋቶም ካብ ምብርካት ኣይቦኹሩን። ብኣንጻሩ ፋሽስታዊ ስርዓት ህግደፍን ሳተላይት መጋበሪያታቱን ከኣ፣ ብስግኣት ተዋሒጦም ኣብ ሓደ እዋናዊ ጭርሖ ንዝዓሰል ዝሰመረ ተበግሶታት መንእሰይ ኤርትራ፣ ከም ሓደጋ ጌሮም ስለዝወሰዱዎ፣ ንምኽላፋ ብኩሉ ዓቕምታቶም ክወፍሩ ኮይኖምዮም። ኣብዚ መዳይዚ ክልተ ዝመጋገቡ፣ ግን ከኣ ከካብ ናይ ባዕሎም ኩርናዓት ዝብገሱ ዝመስሉ ብባህርን ዓይነትን ግን ናይ ሓደ ውዲት ናይ ኣፈጻጽ ስልትታት፣ ንመረዳእታ ዝኾኑ ጥበባት ፋሽስታውያን ክንጠቅስ።

ርእሱ-ፋሽስቲ ኢሳይያስን ስርዓቱን፣ ኣብ ልዕሊ መንእሰይ ኤርትራ ኣብ ዝሓለፉ እዋናት ክቱር ጽልኣም ብዝኸሓነ ናይ ቂምን ቅርሕንትን ብዱዕ ልሳናም ጥራሕ ኣይኮነን ገለጸም። እቲ ኣብ ልዕሊኣም ዘነጻጸረ ሰውራዊ ነድሪ መንእሰያት ኣብ ዝዕዘቡሉ እዋን፣ ውዲሉ-ሓዲሩ ዝፈጥሮ ማዕበል ክጸርጎም ምጅኑ ክርእዩ ኣብ ዝጀመሩሉ እዋን፣ እታ ናይ ትዕቢት መልሓሶም ዓጺፎም ክቐጥጥሩሉ ከም ዝጅምሩ ተሞኩሮኣም ባዕሉ መምህርዮ። ከም ዝዘከር ርእሱ-ፋሽስቲ ኢሳይያስ፣ ነዚ ብመንእሰያት ዝገሃሃር ዘሎ ናይ ለውጢ ማዕበል ኣብ ዝለዓለ ጥርዙ ኣብ ዝበጽሓሉ እዋን፣ ብኣካል ኣብ ኣሜሪካን ኣውሮጳን ኣብ ዝካየዱ ዑደት ብዝገጠሞ ብድሆታት የዐርዩ ተገንዚብዎዮ። ስለዚ ከኣ ጽባሕ ናይቲ ዑደቱ ኣብ ሓደ ኣጋጣሚ ኣብ ዝካየዱ ቃለ-መሕትት “መንእሰይ ኤርትራ ኣብ ዝኸደ ከይዱ ንህዝቡን መንግስቲን ከዲዑ ኣይፈልጥንዮ...ሎሚ ናብ ስደት ዝውሕዝ ዘሎ፣ ዝሓሸ ቁጠባዊ ህይወት ብምድላይዮ...ዝሓሸ ቁጠባዊ ህይወት ምድላይ ከኣ ገበን ኣይኮነን...ናብ ዓዲ ክምለስ እንተደልዩ ዝኾነ ሰብ ጽንጽዮ ዓይኑ ከንፍረሉ ኣይክእልንዮ...እዚ ዓዲዚ ሕጊ ኣለዎ ኩላትና ከኣ ብሕጊ እና ንኸይድ” ወዘተ ምባሉ ናይ ቀረባ ተዘክሮ ኩላትናዮ። እዚ ኣባሃህላዚ፣ ነቲ ዝድይብ ዝነበረ ሓያል ተቃውሞ መንእሰያት ኤርትራ፣ ብገንገን መብጽዓታት ንምህራሙ ዝተማህዞምበር፣ እምነት ርእሱ-ፋሽስቲ ኢሳይያስ፣ እቲ ወቕቲ እናመረጸ ዝደጋገም ጸረ-መንእሰይ ኤርትራ ዘትከል፣ ንስሩት ፋሽስታዊ እምነቱ ብፍጹም ዝቅይር ኣይኮነን። ኣይነበረን ከኣ።

መቐጸልታ ናይዚ ውዲት፡ ኣብታ ጽንዕቲ ዕርድን መናሃርያን ሙዑታት ደለይቲ ለውጢ መንእሰያት ኤርትራ ብምዃን እትፍለጥ ሃገረ እስራኤል፡ ተራ ፋሽስታዊ ስርዓት ህግደፍ እንታይ ኔሩን ኣሎን ምርኣይ ከድልየናዮ። መንግስቲ እስራኤል ኣብ ሃገሩ ንዘለዉ “ዘይሕጋውያን ስደተኛታት” ንዝበሎም ንምውጻእ መደብ ምስ ኣዘ፡ ጉዳይ ኤርትራውያን ስደተኛታት፡ ፖሎቲካዊ ዕቕባ ናይ ምርኣብ መሰሎም ክሕሎ ኣያለ ምሕጽንታታት፡ ክሳብ ወን ሰላማዊ ሰልፍታት ከይተረፈ ተኻይዱዮ። ፋሽስታዊ ስርዓት ኢሳይያስ ግን፡ ነቲ ኣጋጣሚ ብምምዝማዝ ካብ መንእሰያት ክመጽእ ዝኸእል ናይ ለውጢ ማዕበል ንምኹላፍ “ኤርትራውያን ስደተኛታት ናይ ቁጠባ ጸገም እንተዘይኮይኑ ፖሎቲካዊ ሽግር የብሎምን” ክብል ብወግዒ ክምጉትዮ ፈቲኑ። ኣያል ወፍርታት ኣብ ምክያድ ከኣ ተጸሚዱ። ናይዚ ውዲትዚ ዕላማ ንጽርዮ። ነቲ ኣብ ናይ ለውጢ መሳርዕ ንዝተሰለፈ መንእሰይ ኤርትራ፡ ብዋጋ ህልውን መጻእን ዕድላቱ እናተቐመርካ መሳርዕ ንምዝራግ ዝተማህዘ ውዲትዮ። ብርግጽ እዚ ብሉይ-ፋሽስታዊ ስልቲዚ፡ ኣብ ሃገረ እስራኤል ብጽዑቕን ብዝተወደበን መልክዑ፡ ነቲ መንግስቲ እስራኤል ንዝሓዞ መርገጽ ከም ጽቡቕ ድኸዒ ብምምዝማዝ ይካየድ ብምህላዉ፡ ምስ እዋናውነቱ ከም ኣብነት ክንረቕሖ መሪጽናምበር ኣድሽ ስልቲ ብምዃን ኣይኮነን። ካብዚ ወጻኢ ኣብ ኩሉ ክፍላተ ዓለማት ኤርትራውያን ኣብ ዝሰመሩለን ከባቢታት፡ ምስ ኩነታት ዝቀያየር ሜላታት እናመሃዙ፡ ብትሕዝትኡን ዕላምኡን ግን ኣደን ተመሳሳልን ፋሽስታዊ ናይ ምዝራግ ወፍሪ ከካይድ ምጽንሖን ምህላዉን ጻሓይ ዝወቕዖ ኣቂዮ። ኣብ መዓስከራት ስደተኛታት ኤርትራውያን፡ ኣብ ኢትዮጵያን ሱዳንን ንዝበጋገሰ ተቓውሞ ንምዝራግን ናህሩ ንምጉታምን ዓለሙ፡ “ካብዚ ዘለኹም ዝሓሸ ዕድላት ብመንዶ በልዎ ተከፊቱሉ” ብዝብል ምስምስ፤ ኣብ ኣሜሪካን ኣውሮጳን ድማ፡ ድሑር ኣውራጃውን ሃይማኖታውን ስምዒታት ብምምዝማዝ፡ ከፋፊሉ ንምህራም ዝዓለመ ውዲታቱ...ካብቶም ልሙዳት ስልትታት እቶም ዝፈረዩ እዮም።

ብተመሳሳሊ ቆርባት በጊዕ ዝተኸድኑ ተኻሉ፡ ብሽም “ተቓውሞቲ” ባጀላታት ዝሓዙ፡ ምቕሊት ስርሖም ካብ ካምፖ ፋሽስታውያን ተነጻሩ ዝተሞህቦም፡ ሳተላይት መጋበርያታት ስርዓት ህግደፍ ዝኸተልዎ ስልቲውን ኣሎ። ነዚ ኣብ ኣደ መስርዕ ዝተሰለፈ መንእሰይ፡ ብዝተፈለለየ ናይ ድሕረት ዝንባሌታት፣ ብሃገራዊ ጭርሖታት ዝተሰንዑ ንንን ፍልስፍናታት፣ ፈታውን ጸላእን ብዝደዋውሱ ስልትታት፣ ብሽም ኣገባብ ቃልሲ፡ ንብልሒ ኩናት ብዘገትሙ ጥበባት...ኮታ ኣብቲ ዕሙር ንይላ ተቓውሞ ሸኽርተት ከብልዎም ዝኸእሉ ስልትታት እናመሃዙ፡ መሳርዕ ዝበትኩ ኣይልታት ኣለዉ። ናይዞም ኣይልታት ጥበብ፡ ርሑቕ ከንባዎም ዝኸእል ስንቂ ስለዘይኮነ፡ ነቲ ጅሆ ዝዘርዕዎ መንእሰይ፡ ከም መዋገድ ጌሮም ክጥቀሙሉ እንተዘይኮይኖም፡ ብሽም “ተቓውሞ” ብዝሓዘዎ ባጀላ ትርጉም ዘለዎ ስራሕ ክሰርሑ ኣይትጽቡዮምን። ዕማሞም ኣብ ደሞክራሲያዊ ለውጢ መመላእታ ናይ ምዃን ዘይኮነስ፡ መሳርዕ ናይ ምብታኽ ውዲት ብምዃን። ብርግጽ ገሊኦም ድሮኻ ጥራሕ ዝባኖም ክወጹ ጀሚሮም ኣለዉ። እቲ መስርሕ ግን፡ ናይ ኣደ እዋን ዕማም ስለዘይኮነ ሳተላይት ስርዓት ህግደፍ፡ ከም ነፋሒቶ ሕብሮም እናቀያየሩ ብቀጸሊ ምትንኻሎም ከምዘይገድፉ ብምስትብሃል፡ ብንቕሓት ምምካቶም ከም ዘድሊ ኣትኩረት ዘድልዩ ጉዳይዮ።

እዚ ብፋሽስታዊ ስርዓት ህግደፍ ዝህንደስ፡ ብቐጥታን ብተዘዋዋርን እናተመወለ፣ ብዝተወደበን ዘይተወደበን ኣንፈት ብሕቡእ፣ ቕሉዕን ኣውሲ ቕሉዕን መንገዲ፡ መሳርዕ ደሞክራሲያዊ ለውጢ ብሓፈሻ፡ ሞተር ለውጢ ንዝኾነ መንእሰይ ኤርትራ ድማ ብፍላይ፡ ኣነጻጻሩ ንምዝራግ ዝካየድ ሰራም ውዲት፡ ብብዙሕ መልክዓቱ ዝግለጽዮ። ብክንድኡ ደረጃ፡ ኣብ መስርሕ ጉዕዞ ደሞክራሲያዊ ለውጢ፡ ጎርቢ ምዃን ዘይከሓድ ኣቂዮኻ እንተኾነ፡ ነቲ ተበግሶታት ከጉትሞ፣ ንጉዕዞኡ ክዓጽፎ፡ ወይውን መኣዝኩ ከስሕቶ ብፍጹም ኣይከኣለን። ብርግጽ እዚ ፋሽስታዊ ውዲትዚ ዘይተዓወተሉ ቀንዲ ምክንያታት፡ ብንቕሕ ተሳትፎ ኩሎም ሰብ-ብርኪ ኣቀኛ ደሞክራሲያዊ ለውጢ ዝኾኑ ኣይልታት ኣያልን ዝተወሃሃደን መኸተ ስለዝገጠሞ ኣይኮነን። እዚ መኸሰብዚ፡ ብዝግባእ ብዘይተወደበ፡ ብቱን ጸዕርታት ዝተረጋገጸዮ። ብሽምዚ ኣገባብ ከኣ፡ እቲ ትጽቢት ዝግበረሉ ደሞክራሲያዊ ለውጢ ንምርግጋጽ ዝከኣል ስለዘይኮነ፡ ሰብ-ብርኪ ደሞክራሲያዊ ለውጢ ዓይነታዊ ዝላ ከመዝገቡን ጸዕርታቶም ከስምሩን ግድን ዝኾነሉ ኩነት ምህላዉ ምርጻእ የድሊ።

ኣብ ክልዚ መሰረታዊ ኣቂዮዚ፡ ፍሉይ ኣድህቦ ዘድልዮም ጉዳያት ተነጻሮም ክጭበጡን መሰረታዊ ናይ ቃልሲ ኣንፈትና ክኾኑ ዝግብኦም ጉዳያት ኣለዉ። መንእሰይ ኤርትራ ብዝተወደበ መልክዑ ንቕሕ ተሳትፍኡ ኣብ ደሞክራሲያዊ ለውጢ ንምርግጋጽ ዝካየድ ተጋድሎ፡ ነቶም መሰረታዊ ለውጢ ዝብህጉ ውጽዓት ህዝብታት

ኤርትራን ምእንትኡ ዝብጀዉ ዘለዉ ተቃለስቲ ሓይልታቱን እንግድግ ዝኸውን፡ ንዝካይድዎ ዘለዉ ጸግታት ድርግ ዝፈጥር ብምጻኑ፡ እቲ ዕማም ናይ ተናጻል ዘይኮነስ ናይ ዝሰመረ ግንባራዊ ዕዮ ባህሪዩ ክህልዎ ዝግባእ። ከም ደቂ ሓንቲ ኣሃዱ፡ ብሓባራዊ ራእይ፡ ንሓባራዊ ዕላማን ዓወትን እናተመላልኡ፡ ናብ ዝበረኸ ናሕሲ ዓወት ከስግሮም ዝኸእል፡ ውልቀ ውድባዊ ነጻነቶም ዘኸብር ኣንፈት ቃልሲዮም ክኸተሉ ዝግባእ። እዚ ኣንፈት ቃልሲዮ፡ ውጽኢታዊ ክኸውን እንተኾይኑ ግን፡ ብቐንዱ እቲ በዓል-ቤት ናይዚ ውራይዚ ዝኾነ መንእሰይ ኤርትራ፡ ሓድነቱ ንምዕቃብ፡ ፍሉይ ተገዳስነት ብምርኣይ፡ ሓድነቱ ዘደልድለሉ ደሞክራሲያዊ ዘተን መድረኻትን ቀዳምነት ብምሃብ፡ መሳርሒ ስሩዕ ፖለቲካዊ ህይወቱ ክገብሮ ይግባእ። እቲ ሓድነት መንእሰያት ኤርትራ ኣባህሪዎ ብዝተፈለለዩ ውዲታዊ ስልትታት፡ መሳርዑ ክዘርግ ዝወፈረ ፋሽስታዊ ስርዓት ህግደፍ ንምብዳህ እቲ እንኮ ኣብ-ኢድና ዘሎን ሓያል መሳርሒ ቃልስናን ዝኾነ ሓድነት ምጻኑ፡ ብግቡእ ምግንዛብ የድለ። በብደረጃታቱ ዝፍጠሩ ፖለቲካዊ ሓድነታት መንእሰያት ኤርትራ፡ ንግቡኣቶምን ተርኣምን ኣለሊኻ፡ ሕድሕዶም ዝመላልኡሉ ኣንፈት ብምንጻር፡ ንዕቕር ጸጋታቶም ብዝግባእ መዝሚዝካ፡ ብክንድቲ ሓባራዊ እምነታት፡ ብስጥመትን ተወፋይነትን ምስራሕ፡ ዝበለጸ ጥበብ ቃልሲ ምጻኑ ክስመረሉ ዘለዎ ጉዳይዮ። ውድብና ሰውራዊ ደሞክራሲያዊ ግንባር ኤርትራ(ሰደግኤ) መንእሰይ ኤርትራ ኣብ መስርሕ ደሞክራሲያዊ ለውጢ ዝተወደበ ንቐሕ ተሳትፎኡ ከውሕስን ታሪኻዊ ሓላፍነቱ ክፍጽምን ናብ ዘኸእሎ ብርኪ ክሰጋገር፡ ዝገብሮ ዘሎ ቃልሲ፡ ብምድጋፍ ኣወንታዊ ተርኡ ክጻወት ከም ወትሩ ድልው እዩ።

ቤት ጽሕፈት ዜናን ባህልን
ሰውራዊ ደሞክራሲያዊ ግንባር ኤርትራ /ሰደግኤ/
መጋቢት 2014